



नेपाल राजपत्र

नेपाल सरकारद्वारा प्रकाशित

खण्ड ६३) काठमाडौं भदौ २४ गते, २०७० साल अतिरिक्ताङ्क १४

भाग ४

अख्तियार दुरुपयोग अनुसन्धान आयोगको सूचना

नेपालको अन्तरिम संविधान, २०६३ को धारा १२० को उपधारा (७) ले दिएको अधिकार प्रयोग गरी नेपालको अन्तरिम संविधान, २०६३ र अख्तियार दुरुपयोग अनुसन्धान आयोग ऐन, २०४८ वमोजिम आयोगलाई प्राप्त अधिकारको सर्वसामान्यतामा प्रतिकूल असर नपर्ने गरी सार्वजनिक पद धारण गरेको कुनै व्यक्तिले अनुचित कार्य वा भ्रष्टाचार गरी अख्तियार दुरुपयोग गरेको तथा सो कसूरमा संलग्न अन्य व्यक्तिका सम्बन्धमा आयोगलाई प्राप्त अधिकार निम्न शर्तहरूका अधीनमा रही अनुचित कार्य वा भ्रष्टाचार गरी अख्तियारको दुरुपयोग गरेको विषयमा अनुसन्धान र तहकिकात गरी आफ्नो राय सहितको प्रतिवेदन आयोग समक्ष पेश गर्ने गरी यस आयोग मातहतका सबै क्षेत्रीय कार्यालयहरूका कार्यालय प्रमुखहरूलाई अर्को व्यवस्था नभएसम्मका लागि मिति २०७०।६।१ देखि प्रयोग र पालना

खण्ड ६३ अतिरिक्ताङ्क १४ नेपाल राजपत्र भाग ४ मिति २०७०।१।२४

गर्न पाउने गरी देहाय बमोजिमको अधिकार सुम्पिएको हुँदा सर्वसाधारणको जानकारीको लागि यो सूचना प्रकाशित गरिएको छ ।

१. **आयोगको क्षेत्रीय कार्यालयको प्रमुखले अनुसन्धान तहकिकात गर्न सक्ने सार्वजनिक पद धारण गरेका व्यक्तिहरु :**
आयोगको क्षेत्रीय कार्यालयको कार्यालय प्रमुखले आफ्नो प्रादेशिक क्षेत्राधिकारभित्र रहेका सार्वजनिक पद धारण गरेका व्यक्तिहरु (मध्यमाञ्चल विकास क्षेत्रको हकमा काठमाडौं उपत्यकाका तीन जिल्ला काठमाडौं, ललितपुर र भक्तपुर बाहेक) ले अनुचित कार्य वा भ्रष्टाचार गरी अख्तियारको दुरुपयोग गरेको विषयमा अनुसन्धान र तहकिकात गर्नेछ ।
२. **प्रत्यायोजित अधिकार प्रयोग गर्ने आयोगका क्षेत्रीय कार्यालयका प्रमुखले पालना गर्नु पर्ने शर्तहरु :**

(क) नेपालको अन्तरिम संविधान, २०६३, अख्तियार दुरुपयोग अनुसन्धान आयोग ऐन, २०४८, अख्तियार दुरुपयोग अनुसन्धान आयोग नियमावली, २०५९ र प्रचलित अन्य कानून तथा आयोगबाट निर्धारित कार्यविधि एवं आचार संहिता पालना गर्नु पर्नेछ ।

(ख) आफ्नो प्रादेशिक क्षेत्राधिकार भित्रका सार्वजनिक पद धारण गरेको व्यक्तिले अख्तियार दुरुपयोग अनुसन्धान आयोग ऐन, २०४८ बमोजिम अनुचित कार्य गरेको वा भ्रष्टाचार निवारण ऐन, २०५९ बमोजिम भ्रष्टाचारको कसूरमा अनुसन्धान तहकिकात सम्पन्न गरी आफ्नो राय सहितको प्रतिवेदन निर्णयका लागि आयोग समक्ष पठाई आयोगको निर्णय बमोजिम गर्नु पर्नेछ ।

(२)

६६८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६३ अतिरिक्ताङ्क १४ नेपाल राजपत्र भाग ४ मिति २०७०।१।२४

- (ग) खण्ड (ख) बमोजिमको प्रतिवेदन पठाउदा अभियुक्त थुनामा भए निजको थुनाको म्याद र हदम्याद समेतलाई ध्यानमा राखी पठाउनु पर्नेछ ।
- (घ) आयोगबाट कुनै सार्वजनिक पद धारण गरेको व्यक्ति विरुद्ध मुद्दा चलाउने निर्णय गरेमा सम्बन्धित क्षेत्रीय कार्यालय प्रमुखले अभियोग-पत्र तयार गरी सम्बन्धित अदालतमा मुद्दा दायर गर्नु पर्नेछ ।
- (ङ) अख्तियार दुरुपयोग अनुसन्धान आयोग ऐन, २०४८ को दफा १९ बमोजिमको अनुसन्धान अधिकृतको अधिकार क्षेत्रीय कार्यालयको कार्यालय प्रमुखले प्रयोग गर्न सक्नेछ ।
- (च) कुनै उजुरीको अनुसन्धान र तहकिकात आयोगबाटै हुन उपयुक्त देखिएमा सम्बन्धित कार्यालय प्रमुखले कारण सहित आयोग समक्ष लेखी पठाई निकास भए बमोजिम गर्नु पर्नेछ ।

३. **आयोग आफैले अनुसन्धान गर्न वा अन्य कर्मचारीलाई अधिकार प्रत्यायोजन गर्न सक्ने :** यस सूचना बमोजिम आयोगले क्षेत्रीय कार्यालयहरूलाई सुम्पिएको अधिकार अन्तर्गतको कुनै कारवाही आयोगवाटै गर्न वा त्यस्तो अधिकार अन्य कुनै कर्मचारीलाई सुम्पन तथा आयोगमा परेको कुनै पनि उजुरी आयोगवाटै अनुसन्धान गर्न वा अन्य कर्मचारीलाई सुम्पन यस सूचनाको कुनै प्रावधानले बाधा पुऱ्याएको मानिने छैन । त्यसरी आयोगवाटै कारवाही गरेको वा अन्य कर्मचारीलाई अधिकार सुम्पेको सूचना सम्बन्धित क्षेत्रीय कार्यालयहरूलाई दिइनेछ ।

(३)

खण्ड ६३ अतिरिक्ताङ्क १४ नेपाल राजपत्र भाग ४ मिति २०७०।१।२४

४. **उजूरी सर्ने** : नेपाल राजपत्र खण्ड ५६, अतिरिक्ताङ्क ५६ (अ) मिति २०६३ माघ १, भाग ४ मा प्रकाशित यस आयोगको सूचना बमोजिम सम्बन्धित अधिकारीबाट अनुसन्धान भई रहेका उजूरी एवं कागजात यस सूचना बमोजिमको संबन्धित क्षेत्रीय कार्यालयको कार्यालय प्रमुख समक्ष सर्नेछ ।
५. **खारेजी र बचाउ** : नेपाल राजपत्र खण्ड ५६, अतिरिक्ताङ्क ५६ (अ) मिति २०६३ माघ १, भाग ४ मा (क्षेत्रीय प्रशासन कार्यालयका क्षेत्रीय प्रशासक र सम्बन्धित जिल्लाका प्रमुख जिल्ला अधिकारीलाई प्रत्यायोजित अधिकार सम्बन्धी सूचना) प्रकाशित यस आयोगको सूचना खारेज गरिएको छ र सो सूचना बमोजिम भए गरेको काम कारवाही यसै सूचना बमोजिम भए गरेको मानिनेछ ।

आज्ञाले,
केशव प्रसाद भट्टराई
सचिव

मुद्रण विभाग सिंहदरवार, काठमाडौंमा मुद्रित । मूल्य रु. ५।-

गो.हु.द.नं. १६।०६२।०६३

(४)

CGO

आधिकारिकता मुद्रण विभागबाट प्रमाणित गरिएपछि मात्र लागु हुनेछ।